

# بہادری ایوارڈ سے متعلق آن لائن کوئز مسابقہ

Posted On: 29 DEC 2017 5:38PM by PIB Delhi

نئی دہلی، 29 دسمبر 2017، نوجوانوں اور عوام میں قومیت اور حب الوطنی کے جذبے کو فروغ دینے کے لیے بہادری ایوارڈ (پریم ویر چکر، مہاویر چکر، ویر چکر، اشوک چکر، کیرتی چکر اور شوریہ چکر) پر ایک آن لائن کوئز مسابقے کا انعقاد کیا جا رہا ہے۔ اس مسابقے کا انعقاد مائی گورنمنٹ ڈاٹ ان کے اشتراک سے وزارت دفاع یکم جنوری سے 10 جنوری 2018 تک کرنے جارہی ہے۔ کوئز کے سوالات بنیادی طور پر آن لائن پورٹل [www.gallantryawards.gov.in](http://www.gallantryawards.gov.in) پر بہادری ایوارڈ اور ایوارڈ یافتگان کے سلسلے میں دستیاب معلومات پر مبنی ہوں گے۔ کوئز کی نمایاں خصوصیات درج ذیل ہیں:

- بہادری ایوارڈ پر آن لائن کوئز کا انعقاد یکم جنوری سے 10 جنوری 2018 تک دس دن کی مدت میں مائی گورنمنٹ کے ذریعے <https://quiz.mygov.in> پر کیا جائے گا۔
- یہ مسابقہ دو زبانوں یعنی ہندی اور انگلش میں ہوگا۔
- دو زمروں میں مسابقے کا انعقاد کیا جائے گا۔ پہلے زمرے میں مسابقہ میں حصہ لینے والوں کی عمر 18 سال سے کم ہوگی جبکہ دوسرے زمروں میں حصہ لینے والوں کی عمر 18 سال اور اس سے زائد ہوگی۔
- ہر ایک زمرے یعنی پہلے دوسرے اور تیسرے زمرے میں پانچ انعامات دیئے جائیں گے اور دو تشجیعی انعامات دیئے جائیں گے۔
- کوئز کے فاتحین کو دونوں زمروں میں ٹرافی کے ساتھ نقدی انعامات دیئے جائیں گے، جن کی تفصیل درج ذیل ہے:
  - o پہلا انعام 1 لاکھ روپے۔
  - o دوسرا انعام 75 ہزار روپے۔
  - o تیسرا انعام 50 ہزار روپے۔
  - o تشجیعی انعامات (دو) 15 ہزار روپے ہر ایک کو۔
- کوئز کے فاتحین کو یوم جمہوریہ کی تقریبات -2018 میں اعزاز سے نوازا جائے گا۔ انہیں 26 جنوری کو یوم جمہوریہ پریڈ اور 28 جنوری کو بیٹنگ ریٹریٹ دیکھنے کے لئے مدعو کیا جائے گا۔ حکومت دہلی سے باہر کے فاتحین کے لئے پانچ دن، 25 جنوری (دہلی میں آمد) سے 29 جنوری تک (دہلی سے روانگی) قیام اور نقل و حمل کے انتظامات کرے گی۔ انہیں آمد و رفت کے لئے تھرد اے سی ریل ٹکٹ (راجدھانی، شتابدی ایکسپریس سمیت) دیا جائے گا یا پھر اتنی رقم انہیں دی جائے گی۔ 18 سال سے کم عمر کے زمرے میں فاتحین کے معاملے میں حکومت ایک سرپرست کی میزبانی کے انتظامات بھی کرے گی۔ مزید برآں، اگر کوئی خاتون کامیاب ہوتی ہے تو ایسی صورت میں حکومت کی طرف سے ایک اور ساتھی کی میزبانی کے انتظامات کئے جائیں گے۔

م۔ن۔ا۔ن۔ع  
(29-12-17)  
U: 6560

(Release ID: 1514678) Visitor Counter : 17

